

साने गुरुजी शिक्षण प्रसारक मंडळ, नाशिक संचलित
सौ.इंदुमती भालचंद्र जोशी प्राथमिक विद्यामंदिर, चेहेंडी
बु., ता.जि.नाशिक शाळेचे प्रविण जोशी सामाजिक व
शैक्षणिक बहुउद्देशिय विकास संस्था, नाशिक या संस्थेस
हस्तांतर करणेबाबत.

महाराष्ट्र शासन

शालेय शिक्षण व क्रीडा विभाग

शासन निर्णय क्रमांक: प्राशाह ३०१८/प्र.क्र.३२६/एसएम-१

मादाम कामा रोड, हुतात्मा राजगुरु चौक,

मंत्रालय, मुंबई - ४०० ०३२

दिनांक : ०९ ऑगस्ट, २०१९

वाचा : शालेय शिक्षण व क्रीडा विभाग, शासन निर्णय क्रमांक माशाह २०११/ (२१०/११) माशि-३,
दिनांक १७ फेब्रुवारी, २०१२

संदर्भ : विभागीय शिक्षण उपसंचालक, नाशिक विभाग, नाशिक यांचे जा.क्र.शिउसं/नावि/प्राथ-१/हस्तां/
२०१६/१६४११/१४, दिनांक २२/०८/२०१६ चे पत्र.

प्रस्तावना :

साने गुरुजी शिक्षण प्रसारक मंडळ, नाशिक संचलित सौ.इंदुमती भालचंद्र जोशी प्राथमिक विद्यामंदिर,
चेहेंडी बु., ता.जि.नाशिक या मराठी माध्यमाच्या प्राथमिक व उच्च प्राथमिक शाळेचे, प्रविण जोशी सामाजिक व
शैक्षणिक बहुउद्देशिय विकास संस्था, नाशिक या संस्थेस हस्तांतर करण्याचा संदर्भाधीन पत्रान्वये प्राप्त झालेला
प्रस्ताव शासनाच्या विचाराधीन होता.

शासन निर्णय :

सदर शाळेचे, प्रविण जोशी सामाजिक व शैक्षणिक बहुउद्देशिय विकास संस्था, नाशिक या संस्थेकडे
हस्तांतर करण्यास खाली नमूद अटी व शर्तीवर मान्यता देण्याचा निर्णय शासनाने घेतला आहे :-

(१) साने गुरुजी शिक्षण प्रसारक मंडळ, नाशिक या संस्थेच्या कार्यकारीणी मंडळातील सर्व सदस्यांची
हस्तांतरणास संमती असल्याबाबत व सदर हस्तांतरणामध्ये कोणताही आर्थिक व्यवहार झालेला नसल्याबाबत
रु.१००/-च्या स्टॅम्पपेपरवर नोटरी केलेले शपथपत्र सर्व सदस्यांच्या स्वाक्षरीसह सादर करणे आवश्यक राहिल.

(२) बालकांचा मोफत व सक्तीच्या शिक्षणाचा अधिकार अधिनियम, २००९ नुसार व याबाबत शासनाकडून
शाळेसाठी वेळोवेळी देण्यात येणाऱ्या आदेशानुसार शाळेसाठी पक्की इमारत, सर्व भौतिक सुविधा व शैक्षणिक
सुविधा उपलब्ध करून देण्यात येतील, याबाबत नवीन संस्थेचे अध्यक्ष/सचिव यांचे रु.१००/-च्या स्टॅम्पपेपरवर
नोटरी केलेले शपथपत्र सादर करणे आवश्यक राहिल.

(३) हस्तांतरणास संमती दिलेल्या अर्हताप्राप्त शिक्षक/ शिक्षकेतर कर्मचाऱ्यांना सामावून घेण्यात येईल व त्यांच्या
सेवाशर्तीमध्ये बदल होणार नाही, याबाबत नवीन संस्थेचे अध्यक्ष/सचिव यांचे रु.१००/- च्या स्टॅम्पपेपरवर नोटरी
केलेले शपथपत्र सादर करणे आवश्यक राहिल.

(४) सदर शाळेची माहिती सरल ऑनलाईन प्रणालीवर भरून अंतिम केल्याबाबत शिक्षणाधिकारी (प्राथमिक),
जिल्हा परिषद, नाशिक यांनी खात्री करणे आवश्यक राहिल.

(५) सदर शाळा अनुदानाच्या ज्या तत्वावर आहे, त्याच तत्वावर हस्तांतरणानंतरही कार्यरत राहिल.

(६) शासन निर्णय, दिनांक २८/०८/२०१५ मधील संचमान्यतेच्या सुधारीत निकषानुसार तसेच, शाळांबाबत
शासनाकडून वेळोवेळी देण्यात येणाऱ्या आदेशानुसार अनुज्ञेय होणाऱ्या पदांइतके शिक्षक/शिक्षकेतर
कर्मचारी कार्यरत राहतील व त्यापेक्षा जास्त शिक्षक/शिक्षकेतर कर्मचारी कार्यरत राहणार नाहीत, हे

संस्थेवर बंधनकारक राहिल तसेच, अनुज्ञेय पदांपैकी रिक्त पदे अतिरिक्त कर्मचाऱ्यांमधून भरण्याबाबत शासनाच्या धोरणानुसार कार्यवाही करणे अनिवार्य राहिल.

(७) व्यवस्थापन बदल झालेल्या शाळेच्या बाबतीत शासन परवानगीच्या/मान्यतेच्या कोणत्याही अटी व शर्तीमध्ये बदल होणार नाही याची खबरदारी घेण्यात यावी.

(८) शासनाकडून शाळा, शिक्षक/ शिक्षकेतर कर्मचारी, वेतन/वेतनेतर अनुदान, विद्यार्थी इ. बाबत वेळोवेळी विहित करण्यात येणारे अधिनियम, नियम, आदेश इ. चे पालन करणे नवीन संस्थेस बंधनकारक राहिल.

(९) सदर व्यवस्थापन बदल, शासन निर्णय, शालेय शिक्षण व क्रिडा विभाग, क्रमांक: माशाह २०११/(२१०/११) माशि-३, दिनांक १७ फेब्रुवारी, २०१२ मध्ये विहित केलेल्या नियमानुसार व कार्यपद्धतीनुसार अंमलात येईल.

(१०) सदरहू व्यवस्थापन बदलासंदर्भात शासनाकडे अथवा शिक्षण विभागाच्या क्षेत्रीय अधिकाऱ्यांकडे नव्याने कोणत्याही प्रकारच्या तक्रारी प्राप्त झाल्यास किंवा व्यवस्थापन बदला संदर्भातील अटी व शर्तीचा भंग झाल्याचे निदर्शनास आल्यास किंवा व्यवस्थापन बदलापूर्वीच्या संस्थेतील कार्यरत शिक्षक/शिक्षकेतर कर्मचाऱ्यांच्या सेवाशर्तीचा नवीन संस्थेद्वारा भंग झाल्यास, हस्तांतरण रद्द करण्याचे अधिकार शासनास राहतील.

२. वरील अट क्र.(१), (२) व (३) ची पूर्तता झाल्यावर विभागीय शिक्षण उपसंचालक, नाशिक विभाग, नाशिक यांनी सर्व बाबी तपासून व वरील अटी/शर्ती व्यतिरिक्त आवश्यक अटींचा समावेश करून, शाळेचे व्यवस्थापन बदलाबाबत ६ आठवड्यात पुढील कार्यवाही करावी व केलेल्या कार्यवाहीबाबत शासनास अवगत करावे.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१९०८०९१५५६४५७८२१ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्रविण मुंडे)

कार्यासन अधिकारी, महाराष्ट्र शासन

प्रत :

- १) शिक्षण संचालक (प्राथमिक), शिक्षण संचालनालय, महाराष्ट्र राज्य, पुणे.
- २) विभागीय शिक्षण उपसंचालक, नाशिक विभाग, नाशिक
- ३) शिक्षणाधिकारी (प्राथमिक), जिल्हा परिषद, नाशिक
- ४) प्रशासन अधिकारी, महानगर पालिका शिक्षण विभाग, नाशिक
- ५) अध्यक्ष/ सचिव, साने गुरुजी शिक्षण प्रसारक मंडळ, नाशिक
- ६) अध्यक्ष/ सचिव, प्रविण जोशी सामाजिक व शैक्षणिक बहुउद्देशीय विकास संस्था, नाशिक
- ७) निवडनस्ती (एसएम-१).